



BIRZEBBUĠA

“Dar Birzebbuġa” Triq Santa Marija - Birzebbuġa Tel : 21650165 Fax :21650444

**Motto: PACI U SAHHA LIL KULHADD**

**Minuti tal-laqgħa numru 05/12 tal-Kunsill Lokali ta' Birzebbuġa li saret fl-uffiċċju tal-Kunsill nhar it-Tnejn, 16 ta' April 2012 fis-6.00pm**

<i>Prezenti</i>	<i>Membri</i>
<b>Sindku</b>	<b>Is-Sur Joseph Farrugia</b>
<b>Kunsillieri</b>	<b>Is-Sur Joseph Baldacchino Is-Sur Kevin Barun Is-Sur Carmelo Cachia Is-Sur Charles Muscat Mrs Bernardette Pace Is-Sur Stanley Zammit</b>
<b>Segretarju Eżk.</b>	<b>Maria Galea</b>
<b>Skuzati</b>	-

### **AGENDA -1**

Il-Minuti tas-Seduta Nru. 04/12 tqassmu minn qabel u ġew meħuda bħala moqrija. B.Pace ipproponiet u S.Zammit issekonda mozzjoni biex il-Minuti jkunu jistgħu jġu ffirmati kif ipprezentati mis-Sindku u s-Segretarju Eżk. bħala dokument korrett. Kulhadd qabel.

### **AGENDA -2**

01/04 - Is-Segretarju Eżekuttiv informat lill-Kamra li S.Zammit informaha permezz ta' e-mail li għandu konflitt ta' interess fir-rigward ta' din il-korrispondenza. Għaldaqstant S.Zammit ħareġ mill-Kamra waqt id-diskussjoni. Il-Kunsill Lokali ġie mitlub sabiex jingħalaq wieħed mill-entraturi għal fuq il-*promenade* fil-Bajja s-Sabiha. L-entrata tigi faċċata ta' Triq iż-Żibra. Dan għaliex il-*Malta Lotteries and Gaming Authority* ma tatx l-approvazzjoni tagħha sabiex jinfetaħ '*gaming shop*' fil-Bajja s-Sabiha jekk ma tingħalaqx din l-entrata. C.Cachia saħaq li jekk din l-entrata tingħalaq għandha tingħalaq konformi mar-*railing* eżistenti. Ukoll C.Muscat issuġġerixxa li dan l-għeluq għandu jsir a spejjeż tal-applikant kif ukoll bil-permessi kollha meħtieġa. Wara li tkomplet id-diskussjoni J.Baldacchino ressaq mozzjoni :

*“Għalkemm ma jaqbilx mal-prinċipju ta' permessi li jingħataw għal gaming shops, iħoss li qed issir ingustizzja ma' dan l-applikant meta applikanti oħra qed jingħataw permessi simili. Għaldaqstant jipproponi li l-entrata tingħalaq a spejjeż tal-applikant b'konformita' mar-railing eżistenti u bil-permessi meħtieġa”.*

Is-Sindku ssekonda din il-mozzjoni u l-Kamra b'ħames voti favur u wieħed kontra, qablet ma' din il-mozzjoni.

- 02/04 - Għal sena oħra l-Għaqda Maltija tal-Ortikultura ser torganizza 'The Great Spring Show' f'San Anton b'risq ir-Richmond Foundation. Il-Kunsilli Lokali qed jiġu mistiedna sabiex jieħdu sehem f'din il-wirja billi jagħmlu qoffa rranġata bi ftejjem tal-ikel u frott. Il-Kamra unanimament qablet li għal sena oħra tiegħu sehem f'din il-wirja bl-għaqda stess tiegħu f'isem il-Kunsill Lokali.
- 03/04 - Il-Federazzjoni Sajjieda Dilettanti Malta qed titlob l-approvazzjoni tal-Kunsill Lokali sabiex tkun tista' tuża l-pont ta' quddiem Triq Santa Katarina kif ukoll tiriserva *parking area* f'Dawret il-Qalb Imqaddsa għall-attività 'Amateur National Big Game Fishing Tournament 2012' b'risq St.Peter Foundation. C.Muscat għied l-attenzjoni li għandna navżaw lill-Għaqda sabiex wara l-attività l-pont u l-madwar jifhalla nadif. K.Barun staqsa li minhabba li din l-attività tibda fit-3.00am jistax jintuża l-moll ta' quddiem l-Enemalta pero' C.Muscat informa l-Kamra li dan il-moll hu mdallam għaldaqstant mhux possibbli jiġi wżat bil-lejl. Is-Sindku faħhar din l-inizjattiva u saħaq li minhabba l-hin tal-attività għandna niġbdu l-attenzjoni tal-Għaqda sabiex kemm jista' jkun ma jagħmlux storbu bil-lejl sabiex ma jdejjqux lir-residenti. Kulhadd qabel u l-Kamra unanimament laqgħet din it-talba.
- 04/04 - Tressqet talba sabiex il-Gimgħa, s-Sibt u l-Hadd mill-15 ta' Ġunju sal-15 ta' Settembru jiġi armat *Bouncing Castle* fuq ir-ramel fil-Bajja s-Sabiha n-naħa ta' Wesgħa Carmelo Caruana. J.Baldacchino issuggerixxa li dwar dawn it-talbiet, minhabba li qed ikun hemm ħafna, hemm bżonn li l-Kunsill jagħmel *policy/bye-law* sabiex ikun jista' jkollu kontroll aħjar għal dawn l-attivitajiet. Kulhadd qabel ma' dan is-suggeriment. Il-Kamra unanimament laqgħet din it-talba tal-applikant.
- 05/04 - L-Għaqda Muzikali San Pietru fil-Ktajjen qed tistieden lill-Kunsill Lokali għal-laqqgħa ta' kortesija f'bidu ta' leġislatura ġdida. Il-Kamra laqgħet din l-istedina u ssuggerit li din issir darba matul il-gimgħa filgħaxija fis-7.30pm.
- 06/04 - Tressqu fuq il-mejda tal-Kamra żewġ proposti mill-Federazzjoni Għaqdiet Birzebbuġa. L-ewwel proposta hi li jsir taħriġ kollettiv għall-ufficjali tal-Għaqda. Il-Kamra qablet ma' din il-proposta u l-Kunsill Lokali lest li jikkoordina dan it-taħriġ hu bil-kollaborazzjoni sħiħa tal-Federazzjoni. S.Zammit spjega kif kull għaqda jkollha persuni bħal Segretarju u Kaxxier li tajjeb ikunu mħarġa f'xogħolhom sabiex tibbenefika l-Għaqda. It-tieni proposta kienet li l-għaqdiet jagħmlu esibizzjoni f'Jum Birzebbuġa. B.Pace issuggerit li esibizzjoni bħal din tittella' gewwa s-sala tal-iskola minhabba l-kobor tagħha. K.Barun faħhar din il-proposta u qal li tajjeb li ninvolvu l-għaqdiet f'jum il-lokal. S.Zammit u J.Baldacchino issuggerew li l-għaqdiet jiġu mitluba jipprezentaw dokument x'jixtiequ jesibixxu u jgħadduh lil B.Pace, l-Kunsilliera nkarigata minn Jum Birzebbuġa. B.Pace talbet sabiex tagħmel sotto-kumitat għal din l-attività. Il-Kamra qablet. Is-Sindku ssuggerixxa li fil-jiem li ġejjin, B.Pace thejji programm għal Jum Birzebbuġa sabiex jiġi pprezentat lill-Kunsill f'Seduta aktar 'il quddiem. Kulhadd qabel.

### **AGENDA -3**

Il-Kamra għaddiet sabiex tiddiskuti l-offerti pubbliċi u l-kwotazzjonijiet.

- *Offerta Pubblika Nru. 01/12 – Tindif u Manutenzjoni ta' Ġonna Pubbliċi*

Nru.	Kuntrattur	Ammont fis-sena	Ammont fis-sena
1	Saviour Mifsud	€13500	-
2	Environmental Landscapes Consortium (ELC)	€13200	€14500 (persuna assenjata mal-Kunsill)

Il-bord li evalwa din l-offerta magħmul mis-Sindku, C.Cachia u C.Muscat flimkien mal-Perit C.Cacopardo ressqu l-proposta tagħhom lill-Kamra. Il-proposta tal-bord kienet li jintgħazel kuntrattur Nru. 2 minħabba li kien l-orħos wieħed pero' għal €1300 aktar immorru għall-*Option* ta' persuna assenjata mal-Kunsill. Il-Kamra unanimament qablet ma' din il-proposta u għaldaqstant il-Kuntrattur magħżul għal dan is-servizz hu Environmental Landscapes Consortium (ELC).

- *Offerta Pubblika Nru. 02/12 – Servizz ta' Tindif ta' Toroq*

Il-Kamra ma ddiskutietx din l-offerta minħabba li l-bord talab aktar żmien sabiex ikun jista' jevalwaha aħjar.

- *Kwotazzjoni Nru. 01/12 – Servizz ta' Trasport għall-Anzjani (Lifter)*

Nru.	Kuntrattur	Ammont kull vjaġġ
1	Saviour Abela	€35

Saviour Abela kien l-uniku offerent għal din il-kwotazzjoni, għaldaqstant il-Kamra laqgħet l-offerta tiegħu għal dan is-servizz.

- *Kwotazzjoni Nru. 02/12 – Provista u Installazzjoni ta' Bandla għal Persuni b'Dizabilita'*

Nru.	Kuntrattur	1	2
1	Be Independent Ltd.	€2500	€950 / €1115
2	JGC Ltd.	€5750	-
3	M-Quip	€1277	€1262

Wara diskussjoni l-Kamra qablet li tagħzel lill-Kuntrattur Nru. 1, Be Independent Ltd. peress li kien l-orħos wieħed u s-somma kkwotata tirrifletti fis-somma li l-Kunsill Lokali ingħata taħt Skema : Accessibilita' Aħjar fil-Lokalitajiet (Memo 7/2010).

- *Kwotazzjoni Nru. 03/12 – Provista ta' Photocopier*

Nru.	Kuntrattur	Option A B&W	Option B Colour	Remarks
1	Image Systems Ltd.	€1711 / €1888	€2419 / €2596	Xerox Also Leasing Option
2	Avantech	€1750	€2183	Canon Also Leasing Option
3	Strand Electronics	€1799.50	€2832	Kyocera
4	SG Solutions	€1779	€2365	Ricoh
5	Alfa	€1580	€3250	Sharp
6	Office Group Ltd.	€1279.04	€3651.43	Konica

Wara diskussjoni l-Kamra qablet li s-Segretarju Eżekuttiv tmur tara l-orġos *photocopier* sabiex tivverifika jekk tagħmilx il-funzjonijiet kollha mitluba fl-ispeċifikazzjoni. Wara din il-verifika l-Kamra terġa' tiddiskuti din il-kwotazzjoni f'Seduta oħra.

- Kwotazzjoni Nru. 04/12 – *Provista ta' Cold Asphalt*

Nru.	Kuntrattur	Ammont kull tunnellata
1	Asfaltar Ltd.	€94.40
2	C.E.B. Metals Ltd.	€1869.12
3	Bitmac (Works) Ltd.	€150

Wara diskussjoni l-Kamra qablet li tagħzel lill-Kuntrattur Nru. 1, Alfaltar Ltd. peress li kien l-orġos wieħed.

#### **AGENDA -4**

Tressqu l-pagamenti għax-xhur ta' Marzu u April 2012. Peress li ma kien hemm l-ebda oġġezzjoni jew amendi giet approvata biex is-somma ta' €41924.33 u €97544.48 jitħallsu skont Skeda Nru. 03/12 u 04/12 rispettivament.

#### **AGENDA -5**

1. J.Baldacchino informa l-Kamra li qiegħed jaħdem sabiex is-seduti tal-Kunsill jiġu rrekordjati ħalli wara li seduta tispicċa dawn jiġu *uploaded* fuq il-*website* għal benefiċċju tal-pubbliku. Kulħadd qabel.
2. C.Cachia saħaq li x-xatt ta' Birzebbuga hemm problema kbira ta' skart minħabba li l-iskart mhux qed jinħareġ fil-ħin. Hu talab l-approvazzjoni tal-Kamra sabiex ikun jista' jingagġa *Environmental Wardens* biex nindirizzaw din il-problema. C.Muscat talab li jiġi nformat bid-dati tal-*Environmental Wardens* sabiex ikun jista' jgħin fil-proċess. Kulħadd qabel.
3. S.Zammit informa l-Kamra fir-rigward ta' kwotazzjoni għal tlett bozoz ma' arbli approvati fi Triq F.M.Ferretti. Wara diskussjoni l-Kamra qablet li minħabba li l-parti tat-triq imsemmija żviluppat sabiex tingħaqad ma' Triq Għar Dalam li hi arterja, għandna niktbu lill-Ministru kkonċernat sabiex dan id-dawl isir minn naħa tal-Gvern Ċentrali. Ukoll S.Zammit gibed l-attenzjoni li issa li fetaħ radju fil-komunita', Southend Radio, tajjeb li nużawh bħala mezz ieħor ta' komunikazzjoni mar-residenti. Is-Sindku nforma l-Kamra li l-Kunsill Lokali mill-bidu ta l-appoġġ tiegħu lil dan l-istazzjon u l-Kunsill diġa' qiegħed jirriklama miegħu. Ukoll S.Zammit rrimarka li fuq il-paġna tal-Kunsill Lokali f'Facebook m'għandux jithalla min jirreklama għaliex din il-paġna ma nħolqotx għalhekk. Kulħadd qabel.
4. B.Pace informat lill-Kamra li nhar il-11 ta' Mejju 2012 ser tiġi organizzata l-attivitá ta' 'Jum L-Omm' filwaqt li fl-1 ta' Mejju ser tiġi organizzata mixja kulturali flimkien mar-Ramblers Association. Ukoll informathom li kull l-aħħar *weekend* tax-xahar ser tibda tiġi organizzata wirja fis-Sala tal-Komunita' dejjem imtella' minn għaqdiet tal-lokal jew residenti. L-ewwel wirja li ser issir fl-aħħar *weekend* ta' Mejju ser tiġi mtella' mill-anzjani tad-Day Centre u minn Ffal Far Day Centre.

5. S.Zammit ressaq proposta u C.Muscat issekondha sabiex, wara kritika fuq facebook, titranġa l-unika funtana f'Birżebbuġa li tinsab wieqfa. Is-Sindku fakkar lill-Kamra li meta din kienet taħdem dejjem kien jinqalgħalha l-ħsara minħabba ħaġa jew oħra u l-Kunsill kien iddeċieda li jwaqqafha. C.Muscat issuġġerixxa li għandha tingieb kwotazzjoni sabiex din il-funtana terġa' tibda taħdem. Ukoll ġibed l-attenzjoni li hemm ftit ħamrija nieqsa fil-ġnien ta' San Ġorġ kif ukoll hemm bżonn li jinbidlu s-*shakles* tal-bandli tax-xatt.
6. K.Barun fakkar lill-Kamra fuq l-approvazzjoni li ġab il-Kunsill minn naħa ta' Transport Malta fir-rigward ta' *pedestrian lights* fi Triq Għar Dalam. Pero' hu ssuġġerixxa li minflok dawn il-*pedestrian crossings* nibdew proċess ta' applikazzjoni sabiex isiru *traffic lights* ħalli b'gebla waħda tissolva wkoll il-problema ta' ħruġ ta' karozzi minn Triq F.M.Ferretti fid-direzzjoni lejn Triq Għar Dalam.
7. K.Barun talab sabiex niġbdu l-attenzjoni tal-awtoritajiet fuq it-telqa li hemm f'dawn il-postijiet storiċi (1) It-tempju megalitiku ta' Borg in-Nadur (2) f'Ta' Kaċċatura (3) Casa Ipollito. Kulħadd qabel.

### **Għeluq**

Is-Seduta ġiet iddikjarata magħluqa fid-8.45pm. Seduta oħra ser issir nhar il-Erbgħa, 9 ta' Mejju 2012 fil-5.30pm.

.....  
**Joseph Farrugia**  
**Sindku**

.....  
**Maria Galea**  
**Segretarju Eżk.**